

लघु पाटबंधारे तलाव, गोंडखेल-१,
ता.जामनेर, जि.जळगाव प्रकल्पाच्या
कालव्याच्या बांधकामाच्या विशेष दुरुस्ती
कामास प्रशासकीय मान्यता मिळणेबाबत.

महाराष्ट्र शासन
जलसंपदा विभाग,
शासन निर्णय क्रमांक: प्रमाप्र-२०१६/ (प्र.क्र.२६३/२०१६)/ सिं.व्य.(कामे)
मंत्रालय, मुंबई ४०००३२,
दिनांक: ३० जूलै, २०१६

वाचा :- कार्यकारी संचालक, तापी पाटबंधारे विकास महामंडळ, जळगाव यांचे पत्र क्र.मुअ/
तापाविम/प्रशा-६/ १९११/सन २०१६, दि.१२.०४.२०१६.

प्रस्तावना :-

जळगाव जिल्ह्याच्या जामनेर तालुक्यातील गोंडखेल-१ लघु पाटबंधारे तलाव हा तापी खोरे अंतर्गत वाघूर उपखोऱ्यात आहे. हा प्रकल्प मौ. गोंडखेल, ता.जामनेर, जि.जळगाव गावाच्या वरील बाजूस वाघूर नदीच्या उपनाल्यावर १९७३ मध्ये बांधण्यात आलेला आहे. सदर प्रकल्पाच्या माती धरणाची लांबी ७५३ मी. असून महत्तम उंची १०.२१ मी. आहे. तसेच दगडी बांधकामातील १२८ मी. लांबीचा सांडवा आहे. प्रकल्पाची एकूण साठवण क्षमता १.४८४ दलघमी असून मागील ५ वर्षात सरासरी पाणी साठा १.१६५३ दलघमी होतो. म्हणजे धरण पूर्ण क्षमतेने भरते. प्रकल्पाचे एकूण लाभक्षेत्र ३२५ हेक्टर असून मागील ५ वर्षात उपसा सिंचनाने ७३ हेक्टर क्षेत्र भिजवले जाते. प्रवाही सिंचन न होण्यामागे वितरण प्रणालीची बांधकामे, जलसेतू विमोचके, पूलांचे दगडी बांधकामांचे पॉइंटिंग जीर्ण होऊन उखडले जावून बांधकामे पडणे ही आहेत. त्यामुळे संपूर्ण लाभक्षेत्र सिंचनापासून वंचित राहते. सदर कामाची मागणी स्थानिक लोकप्रतिनिधी, पाणी वापरसंस्थेने व लाभक्षेत्रातील शेतकऱ्यांनी वेळोवेळी केलेली होती. या अनुषंगाने सदर दुरुस्तीच्या कामाकरीता विस्तार व सुधारणांतर्गत प्रशासकीय मान्यता देण्याचा प्रस्ताव शासनाच्या विचाराधिन होता.

शासन निर्णय :-

तापी पाटबंधारे विकास महामंडळ, जळगाव अंतर्गत जळगाव जिल्ह्याच्या जामनेर तालुक्यातील गोंडखेल-१, लघु पाटबंधारे प्रकल्पाच्या कालव्याच्या बांधकामाच्या विशेष दुरुस्ती कामांसाठी विस्तार व सुधारणा अंतर्गत रु. ४४,११,६६०/- व अनुषंगिक खर्च रु. २,६४,७००/- अशा एकूण रु. ४६,७६,३५९/- (रु.सेहेचाळीस लक्ष, श्याहत्तर हजार, तीनशे एकोणसाठ फक्त) एवढ्या खर्चाच्या प्रस्तावास खालील अटीच्या अधिन राहून सोबतच्या प्रपत्रानुसार प्रशासकीय मान्यता प्रदान करण्यात येत आहे.

१. शासन परिपत्रक क्र.प्रमा-२०१३/(७८५/१३)/सिं.व्य.(कामे), दि.१.०१.२०१५ तील मार्गदर्शक सूचनांनुसार अभिलेखे ठेवणे व कार्यवाही करणे बंधनकारक आहे.
२. प्रकल्पा वरील पाणी वापर संस्थेकडे संपूर्ण लाभक्षेत्र हस्तांतरणाचे नियोजन काम सुरु करण्यापूर्वी करावे; कामे पूर्ण झाल्यानंतर लाभक्षेत्र पाणी वापर संस्थेस हस्तांतरण करावे.
३. अंदाजपत्रकात गृहीत धरलेले आराखडे/ संकल्पने व दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी.
४. कालवा स्वच्छता व माती भरावाची कामे जलसंपदा विभागाच्या यांत्रिकी संघटनेकडे उपलब्ध मशिनरीने करावीत. तथापि, यांत्रिकी संघटनेकडे मशिनरी उपलब्ध नसल्यास तसे प्रमाणपत्र यांत्रिकी संघटनेकडून प्राप्त करून घ्यावे.
५. कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करण्यात यावा.
६. सदरच्या कामांचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा. काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

प्रस्तावित कामासाठी होणारा खर्च ४७०२ लहान पाटबंधारे यावरील भांडवली खर्च, (१०) उर्वरित महाराष्ट्र, (१०) (०३) तापी पाटबंधारे विकास महामंडळास भागभांडवली अंशदान (४७०२ ७४७२) या लेखाशीर्षाखाली करावा व मंजूर अनुदानातून भागविण्यात यावा.

शासन निर्णय क्र.विअप्र-२०१३/(प्र.क्र.३०/२०१३)/विनियम भाग-२, दि. १७.४.२०१५ मधील भाग पहिला उपविभाग तीन मधील अनुक्रमांक ४ मध्ये विहित केलेल्या खर्चाबाबतीत रु. ५.०० कोटी पर्यंत प्रशासकीय मान्यता देण्याचे विभागास प्राप्त अधिकाराच्या अनुषंगाने आंतरवित्तीय सल्लागार व उप सचिव यांच्या सहमतीने व नियोजन विभागाच्या अनौपचारिक संदर्भ क्र.१३७/ का.१४३४ दि.१५.०७.२०१६ नुसार हा शासन निर्णय निर्गमित करण्यात येत आहे.

या कामास प्रदान करण्यात आलेली प्रशासकीय मान्यता सिं.व्य(कामे) कार्यसनाच्या नोंदवहीमध्ये क्र.३ सन २०१६-१७ मध्ये नोंदविण्यात आलेली आहे

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७३०१६५०२५१२२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.अ.टाटू)

शासनाचे उप सचिव

प्रत :-

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा.अध्यक्ष/उपाध्यक्ष, विधानसभा, विधानभवन, मुंबई
- ४) मा.सभापती/उपसभापती, विधानपरिषद, विधानभवन, मुंबई,
- ५) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई,
- ६) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई,
- ७) मा.मंत्री, जलसंपदा यांचे खाजगी सचिव, मंत्रालय, मुंबई,
- ८) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- ९) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १०) महालेखापाल-१ (लेखावअनुज्ञेयता/लेखापरीक्षा), महाराष्ट्र राज्य, मुंबई,
- ११) महालेखापाल-२ (लेखावअनुज्ञेयता/लेखापरीक्षा), महाराष्ट्र राज्य, नागपूर,
- १२) कार्यकारी संचालक, तापी पाटबंधारे विकास महामंडळ, जळगाव,
- १३) मुख्यअभियंता, तापी पाटबंधारे विकास महामंडळ, जळगाव,
- १४) आंतरवित्त सल्लागार व उपसचिव, जलसंपदा विभाग, मंत्रालय, मुंबई,
- १५) अधीक्षक अभियंता व प्रशासक, लाभक्षेत्र विकास प्राधिकरण, जळगाव,
- १६) कार्यकारी अभियंता, जळगाव पाटबंधारे विभाग, जळगाव,
- १७) सि.व्य.(कामे) कार्यासन संग्रहार्थ.

शासन निर्णय क्रमांक: प्रमाप्र-२०१६/ (प्र.क्र.२६३/२०१६)/ सि.व्य.(कामे) दि.३० /०७ /२०१६ चे
सहपत्र

अ.क्र.	कामाचा तपशिल	प्र.मा.रक्कम (रुपयात)
१	कालवा सुरक्षितता कामे	७,९२,२५७/-
२	विमोचके पुल जलसेतू दुरुस्ती व नुतनीकरण कामे	१९,१९,४७६/-
३	इतर कामे	४,४६,५५३/-
४	गुण नियंत्रण चाचण्या	८८,४५०/-
५	गौण खनिजाचे स्वामित्व शुल्क	११,६४,९२४/-
	एकूण बांधक खर्च	४४,११,६६०/-
६	अनुषंगिक खर्च	२,६४,७००/-
	एकूण	४६,७६,३५९/-

(सं.अ.टाट्ट)
शासनाचे उप सचिव